

UNEC Jurnalları barədə ətraflı məlumat

Journal of Economics and Management Advances (JEMA) iqtisadiyyat və idarəetmə sahələrində yüksək keyfiyyətli elmi tədqiqatların yayılmasına həsr olunmuş həm nəzəri, həm də praktik əhəmiyyət daşıyan məqalələr dərc edən elmi jurnal olaraq fəaliyyət göstərir. Jurnal orijinal tədqiqat məqalələri, ədəbiyyat icmalları və hadisə/təcrübə araşdırmalarını qəbul edir və bu sahələrdə nəzəri inkişafın və praktik həllərin təşviqinə töhfə verir.

JEMA 95 illik yubiley münasibətilə UNEC tərəfindən yaradılmış və bu gün **Google Scholar** platformasında indeksləşir. Jurnal həmçinin açıq elmi platforma olan **OJS (Open Journal Systems)** üzərində yerləşir və bütün məzmunu **Creative Commons** standartına uyğun olaraq qorunur.

Jurnal beynəlxalq platforma təqdim edir və alimlər, tədqiqatçılar və praktiklər arasında innovativ ideyaların, empirik nəticələrin və siyasətə uyğun tövsiyələrin mübadiləsini təmin edir. Jurnal çoxşaxəli və sahələrarası yanaşmaları təşviq edir və iqtisadiyyat və biznes idarəçiliyi sahəsində müasir problemlərin həllinə yönəlmiş tədqiqatları qəbul edir.

Jurnalın əsas vurğularından biri tədqiqat nəticələrinin real dünyada tətbiqi və iqtisadiyyatla idarəetmə sahəsində aktual problemlərin həllinə yönəlik olmasıdır. JEMA akademik mükəmməlliyə sadıq qalaraq ciddi peer-review prosesi və etik nəşr prinsiplərini tətbiq edir.

Bu jurnal həm akademiklər, həm siyasətçilər, həm də sənaye mütəxəssisləri üçün iqtisadiyyat və idarəetmə sahəsində son tədqiqat və trendlərlə tanış olmaq üçün dəyərli mənbədir.

UNEC Journal of Computer Science and Digital Technologies (JCSDT) Azərbaycan Dövlət İqtisad Universiteti (UNEC) tərəfindən 95 illik yubiley münasibətilə yaradılmış, yarımillik, peer-review sistemi ilə dərc olunan, açıq elikli (open-access) elmi jurnal olaraq fəaliyyət göstərir. Jurnal kompüter elmləri və rəqəmsal texnologiyalar sahəsində nəzəri əsasların inkişafı və praktik tətbiqlərin təşviqi məqsədilə fəaliyyət göstərir.

JCSDT dünya miqyasında tədqiqatçılar, praktiklər və siyasətçilər üçün yüksək keyfiyyətli orijinal tədqiqat məqalələrinin, geniş ədəbiyyat icmallarının, hadisə/təcrübə araşdırmalarının və qısa elmi xəbərlərin yayılması üçün platforma təmin edir. Jurnal həmçinin açıq elmi platforma olan **OJS (Open Journal Systems)** üzərində yerləşir və məzmunu **Creative Commons** standartı ilə qorunur.

JCSDT kompüter elmləri və rəqəmsal texnologiyalar sahəsində innovativ tədqiqatları təşviq etməklə yanaşı, onların real dünyada tətbiqi və müasir problemlərin həllinə töhfə verməsini

prioritet hesab edir. Jurnal akademik mükəmməlliyə sadıq qalaraq ciddi peer-review prosesi və etik nəşr prinsiplərini tətbiq edir.

Azərbaycan Dövlət İqtisad Universitetinin Elmi Xəbərləri — UNEC tərəfindən rübdə bir dəfə nəşr olunan, çoxşaxəli və rəy prosesi əsasında fəaliyyət göstərən akademik jurnaldır. Jurnal, Azərbaycan Respublikası Ədliyyə Nazirliyinin 12 oktyabr 2012-ci il tarixli müraciəti əsasında, 16 noyabr 2012-ci ildən çap mediasının reyestrinə daxil edilmişdir. Jurnal, Azərbaycan Respublikası Prezidenti yanında Ali Attestasiya Komissiyasının tövsiyə etdiyi, doktorluq və elmlər doktoru dissertasiyalarının əsas nəticələrinin dərc oluna biləcəyi elmi nəşrlər siyahısında yer alır. Jurnal beynəlxalq nəşr standartlarına uyğun olaraq *ikili gizli rəy (double-blind peer review)* prosedurunu tətbiq edir. Hər məqalə, müvafiq sahə üzrə ixtisaslaşmış *iki müstəqil ekspert* tərəfindən qiymətləndirilir. Yalnız *müsbət rəy* və *StrikePlagiarism* antiplagiat sistemindən uğurla keçdikdən sonra məqalə dərc üçün qəbul edilir. Rəy prosesi beynəlxalq standartlara uyğun hazırlanmış formalarla sənədləşdirilir. 2013-cü ildən etibarən jurnal **Azərbaycan, ingilis** və **rus** dillərində məqalə qəbul edir. Bu yanaşma beynəlxalq elmi ictimaiyyətə açıq olmaqla yanaşı, geniş auditoriyaya çıxışı təmin edir. Nəşr **ildə dörd dəfə** — rüblük formatda həyata keçirilir.

“UNEC Expert” jurnalı UNEC-in yeni nəsil elmi-analitik jurnallarından biridir. Bu jurnal ənənəvi akademik yanaşmalardan fərqli olaraq, daha çox analitik təhlillərə, praktik iqtisadi nəticələrə və aktual iqtisadi məsələlərin ekspert dəyərləndirməsinə əsaslanır. “UNEC Ekspert” jurnalında oxucular dünyada və ölkədə baş verən iqtisadi proseslərə ölkənin aparıcı alimlərinin münasibətini öyrənməklə yanaşı, onların təklifləri ilə də tanış olacaqlar. Məlumat-təhlil tutumu zəngin olan jurnalda iqtisadiyyatın müxtəlif sahələri üzrə ekspert yanaşmaları yer alıb. Beynəlxalq təcrübə geniş təhlil edilib. Jurnal ildə iki dəfə olmaqla nəşr olunur.

UNEC Journal of Engineering and Applied Sciences (UNEC JEAS) Azərbaycan Dövlət İqtisad Universiteti (UNEC) tərəfindən dərc olunan, mühəndislik və tətbiqi elmlər sahələrində nəzəri və praktik tədqiqatları dərc edən yarımillik, peer-review (hərtərəfli qiymətləndirmə) sisteminə malik, açıq elikli (open-access) elmi jurnaldır.

Jurnalın məqsədi mühəndislik və tətbiqi elmlər sahələrindəki nəzəri, hesablama və eksperimental tədqiqatları təqdim etmək və bu sahələrdəki elmi bilikləri inkişaf etdirməkdir. UNEC JEAS beynəlxalq tədqiqatçıların, praktiki və siyasətçilərin yüksək keyfiyyətli orijinal tədqiqat

məqalələri, nəzərdən keçirmə məqalələri, qısa elmi xəbərlər və hadisə araşdırmalarını paylaşmaları üçün platforma təmin edir.

Jurnalın əhatə dairəsi aşağıdakı sahələri əhatə edir:

- Kimya və Materialşünaslıq
- Fizika və Həyat Elmləri
- Mühəndislik Elmləri

UNEC JEAS, həmçinin **Scopus** bazasında indeksləşdirilir və **Q2** kvartilində yer alır. Bu, jurnalın beynəlxalq elmi ictimaiyyətdə yüksək nüfuz və təsirə malik olduğunu göstərir. Jurnalın məzmunu **Creative Commons** lisenziyası ilə qorunur, bu da məqalələrin geniş şəkildə paylaşılmasını təmin edir. UNEC JEAS mühəndislik və tətbiqi elmlər sahələrində elmi biliklərin inkişafına və beynəlxalq əməkdaşlığın gücləndirilməsinə töhfə vermək məqsədi daşıyır.

UNEC Journal of Current Problems in Design (JCPD) – Azərbaycan Dövlət İqtisad Universiteti (UNEC) tərəfindən nəşr edilən elmi, resenziyalı və açıq girişli jurnaldır. Jurnal dizayn sahəsində aktual problemləri işıqlandırmaq, nəzəri və praktik tədqiqatları bir araya gətirmək və fənlərarası yanaşmaların inkişafını təşviq etmək məqsədilə yaradılmışdır. JCPD müasir dizayn düşüncəsinin iqtisadiyyat, mədəniyyət, texnologiya və cəmiyyətlə qarşılıqlı əlaqəsini araşdırır. Jurnal bu sahədə fəaliyyət göstərən alimlər, praktik dizaynerlər və tədqiqatçılar üçün akademik platforma kimi çıxış edir.

Jurnal aşağıdakı istiqamətlər üzrə məqalələri qəbul edir:

1. Qrafik və vizual dizaynın aktual problemləri
2. Milli və mədəni kimlik kontekstində dizayn
3. Rəqəmsal texnologiyaların dizayna təsiri
4. Davamlı və ekoloji dizayn yanaşmaları
5. Dizayn təhsili və pedaqoji metodologiyalar
6. İnformasiya dizaynı və istifadəçi təcrübəsi (UX/UI)
7. Brendinq və vizual kommunikasiya
8. Sosial, iqtisadi və psixoloji aspektlərdən dizayna yanaşmalar

JCPD fənlərarası araşdırmalara, xüsusilə dizaynın iqtisadiyyat, marketinq, incəsənət, texnologiya və sosiologiya ilə əlaqəsinə – xüsusi önəm verir. JCPD açıq giriş prinsipini dəstəkləyir və oxuculara bütün məzmunu sərbəst və pulsuz təqdim edir. Dərc olunan məqalələr **Creative**

Commons Attribution 4.0 International (CC BY 4.0) lisenziyası əsasında yayımlanır, bu da məqalələrin paylaşılmasına, istifadəsinə və yayılmasına şərait yaradır. Müəlliflər öz əsərlərinə müəlliflik hüququnu saxlayır və jurnala onların məqaləsini yayımlamaq üçün qeyri-eksklüziv hüquq verirlər. Bütün məqalələrə düzgün istinad şərtilə açıq istifadə icazəsi verilir. Bütün təqdim olunan məqalələr ixtisaslaşmış ekspertlər tərəfindən anonim şəkildə qiymətləndirilir. Jurnal elmi etikaya, plagiatla mübarizəyə və müəlliflik hüquqlarına ciddi riayət edir.

UNEC Student Research Journal – Azərbaycan Dövlət İqtisad Universiteti (UNEC) Tələbə Elmi Cəmiyyəti tərəfindən yaradılan ilk tələbə elmi jurnalıdır. Jurnal tələbələr tərəfindən hazırlanır və redaksiya heyəti əsasən tələbələrdən ibarətdir. Jurnal 2023-cü ilin dekabr ayında təsis edilmişdir. Jurnalın əsas məqsədi yüksək intellektli gənclərin, həm Azərbaycanda, həm də xaricdə təhsil alan tələbələrin elmi məqalələrinin dərc olunmasına və yayılmasına imkan yaradaraq elm və təhsilin inkişafını dəstəkləməkdir. Eyni zamanda, tələbələrin akademik tədqiqatlara cəlb olunmasını təşviq etmək, tələbələr arasında elmi biliklərin sərbəst mübadiləsini təmin etmək və elmi yaradıcılığın inkişafını stimullaşdırmaq nəzərdə tutulmuşdur. Jurnal ildə iki dəfə nəşr olunur və Azərbaycanda və xaricdə universitetlərdə təhsil alan bakalavr və magistr tələbələrinə yönəldilmişdir. Məqalələr **Azərbaycan, Türk, İngilis və Rus** dillərində qəbul olunur.

UNEC-in elmi nəşrlərindən biri olan **“Journal of Economic Sciences: Theory and Practice”** jurnalı artıq nüfuzlu Scopus elmi verilənlər bazasında indeksləşib.

Bu, son bir ildə UNEC-in Scopus bazasına daxil edilmiş ikinci elmi jurnalıdır və bu uğur Azərbaycan universitetlərinin elmi infrastrukturunda yeni bir mərhələdir. Xüsusilə qeyd olunmalıdır ki, bu jurnal iqtisadiyyat sahəsində Azərbaycanın Scopus-da indeksləşən ilk jurnalıdır.

Jurnalın indeksləşdiyi elmi bazalar aşağıdakılardır:

Scopus

EBSCO

EconLit

European Reference Index for the Humanities (ERIH)

Turkish Education Index

Google Scholar

Index Copernicus International

ROAD

Gələcək illərdə jurnalın yüksək göstəricili indekslərdə (məsələn, Web of Science, Clarivate) daxil olması və ya CiteScore, SNIP, SJR kimi indikatorlarla tanınması üçün daha da gücləndirilmiş elmi-strateji addımlar atılmaqdadır